

اللهم اخْلِقْنَا

اہل قلم، قومی کونشن کی رواداد

معقدہ کیمی..... ۲۰۰۸ء، مقام لاہوری ہال جامعہ اشرفیہ، لاہور

مدونین: ڈاکٹر محمود حسن عارف
تائب صدر عالمی رابطہ ادب اسلامی، پاکستان

عالمی رابطہ ادب اسلامی کا قیام ۱۹۸۳ء میں عمل میں آیا، جبکہ پاکستان میں اس کی تاسیس منی ۱۹۹۶ء میں ہوئی، یہ ملک میں صحت منداشتی ادبی سرگرمیوں کو منظم کرنے والا ادارہ ہے، جو زندگی کے مختلف شعبوں میں حسن اور اعتدال پیدا کرنے کا داعی ہے۔

”عالمی رابطہ ادب اسلامی“ کے قیام کا ایک مقصد..... ادیبوں، قلم کاروں اور لکھاریوں کے مابین رابطوں کو منظم اور مربوط کرنا بھی ہے، اس مقصد کے لیے رابطہ..... پاکستان کے مختلف صوبوں اور خطوں میں کئی ایک سینما را اور کانفرنسیں معقد کر چکا ہے۔

پروفیسر عبدالخالق بلوچ سہریانی..... نے، جن کا تعلق صوبہ سندھ سے ہے اور جو ”ایوان علم و ادب سندھ، پاکستان کے صدر بھی ہیں۔ لاہور میں پورے پاکستان سے تعلق رکھنے والے ادیبوں، شاعروں صحافیوں اور اہل قلم کا اجلاس بلانے کی تجویز دی، جس میں عصری حالات و مسائل کا تجزیہ کرنا اور ان کے حل کے لیے ثابت اور موزوں تجویز تیار کرنا تھا۔

اس کانفرنس میں پنجاب، بلوچستان، صوبہ سرحد اور صوبہ سندھ سے ۱۲۰ سے زیادہ مددوین نے شرکت کی کانفرنس کا انعقاد نئے تعمیر شدہ گرلز کالج جامعہ اشرفیہ لاہور کے لامبری بال میں،

مورخہ کمیٹی ۲۰۰۸ء کو..... ہوا۔

کارروائی صبح ساز ہے نوبجے شروع ہوئی۔ قرآن کریم کی تلاوت قاری حمزہ نے کی اور نعمت بحضور سرکنین صلی اللہ علیہ وسلم پیش کرنے کی سعادت نوجوان صفوی الرحمن نے حاصل کی۔ اجلاس کے صدر حافظ فضل الرجم تھے، جبکہ ڈاکٹر عبدالحالق سہریانی ڈاکٹر اعجاز حسن قریشی، ڈاکٹر محمود الحسن عارف اور مولانا عبدالرحمن مدینی مہمان خصوصی تھے..... اجلاس کی رواداد مختصر اور جزیل ہے:

۱۔ پروفیسر عبدالحالق بلوج (سندھ)

پروفیسر عبدالحالق صاحب نے..... کافرنیس کے اغراض و مقاصد پر روشنی ڈالی، انہوں نے کہا: کہ لاہور جیسے علمی، ادبی، سیاسی اور تاریخی شہر میں ملت اسلامیہ کے مختلف فرقے کے تعلق رکھنے والے اہل علم، اہل قلم اور درود ل رکھنے والے دانش وردوں کا یہ اجتماع تاریخی حیثیت کا حامل ہے، انہوں نے کہا: کہ اس زمانے میں..... اہل قلم اور اہل علم کے درمیان رابطہ اور مشترکہ طور پر..... جدوجہد کرنے کا فقدان ہے..... اور اس وقت امت مسلمہ جس صورت حال سے گزر رہی ہے وہ انتہائی خطرناک ہے، انہوں نے کہا: موجودہ حالات کا صحیح ترین حل اہل ادب اور اہل قلم حضرات کا آپس میں مل بیٹھنا ہے..... انہوں نے..... اس کافرنیس میں شرکت کرنے والے تمام مندویین کا شکریہ ادا کیا۔

۲۔ ڈاکٹر محمود الحسن عارف (لاہور)

ڈاکٹر محمود الحسن عارف نائب صدر عالمی رابطہ اسلامی نے..... اپنے کلیدی مقالے میں..... مسلمانوں اور یہود و نصاری کے مابین تعلقات کا تاریخی جائزہ پیش کیا، انہوں نے کہا کہ مسلمانوں اور یہود و نصاری کے مابین آؤیزش اور سکھش کا آغاز..... عہد نبوی ہی سے ہو گیا تھا اور دن بدن اس میں اضافہ ہوتا رہا، ان کا موقف تھا کہ اسلام کی تقریباً ساز ہے چودہ سالہ تاریخ کے دوران..... مسلمانوں اور یہود و نصاری کے مابین تعلقات میں کئی اتا رچنے ہوا آئے لیکن.....

شروع کیے اور تقریباً پورے عالم اسلام کو اپنے زیر گھنیں کر لیا۔

تاہم مسلمانوں کی واحد ریاست ترکی ایک ایسی ریاست تھی جو یورپ کے مقابلے میں ڈٹی رہی، مگر بیسویں صدی عیسوی کے شروع میں..... مغربی ملکوں نے اندروں سازشوں کے ذریعے ترکی کا تیا پانچھہ کر دیا..... اور ۱۹۱۸ء میں بیت المقدس پر بھی قبضہ کر لیا گیا، اس موقع پر بہت سے برطانوی سیاست دانوں نے اعلان کیا کہ انہوں نے مسلمانوں سے صلیبی جنگوں کا بدلہ لے لیا ہے،..... اسی وقت سے فلسطین میں یہودیوں کی آباد کاری کا سلسلہ شروع ہے اور یہاں ایک یہودی ریاست کو قائم کر کے مسلمانوں سے صلیبی جنگوں کا بدلہ لیا جا رہا ہے، یہاں پر آئے روز..... معصوم بچوں، عورتوں، بوڑھوں اور نہتہ شہریوں کا قتل عام کیا جا رہا ہے اور پوری دنیا اس ظلم و ستم پر خاموش تماشائی دکھائی دے رہی ہے۔

۹ ستمبر ۲۰۰۱ء کے بعد ایسے حالات پیدا ہوئے، جن کے ذریعے مغرب نے عالم اسلام کے خلاف ایک نئی جنگ شروع کر رکھی ہے، جس کا مقصد مسلمانوں کی سیاسی، اقتصادی اور معاشی قوت کا خاتمه ہے۔ انہوں نے ایسی صورت حال سے پہنچنے کے لیے آخر میں درج ذیل تجویز پیش کیں:

- ۱۔ سول سو سائی کی تمام دینی تنظیموں کو اسلام کے غلبے اور مغربی استعمار اور اس کی تہذیبی اور ثقافتی یلغار کا مقابلہ کرنے کے لیے ایک ادبی اور فکری سلسلے میں ملک کیا جائے۔

- ۲۔ اس وفاق یا بورڈ کا سال میں کم از کم ایک مرتبہ یاد و مرتبہ پاکستان کی سطح پر اجلاس بلا یا جائے اور اس کے اجلاس..... پاکستان کے مختلف علاقوں میں منعقد کیے جائیں، تاکہ ملک میں ملی وحدت کا احساس اجاگر کیا جاسکے۔

- ۳۔ اس بورڈ یا وفاق کے تحت تمام دینی اور فکری تنظیمیں جدید مسائل و معاملات کے بارے میں ایک جیسا طرزِ فکر اور اسلوب عمل اختیار کریں، مناسب ہوگا کہ ہر سال کے لیے..... بڑے اہداف کا پہلے سے تعین کر لیا جائے اور ان اہداف کو حاصل کرنے کے لیے ہر سطح پر کوشش کی جائے۔

- ۳۔ اپنے مقاصد کے حصول کے لیے زیادہ سے زیادہ رائے عام کو اپنا ہم نوا بنا لیا جائے، اور اس ضمن میں تمام جدید اور قدیم ذرائع ابلاغ از قلم تصنیف و تالیف اور آڈیو و یڈیو کا استعمال کیا جائے۔
- ۴۔ یہ کام سیاسی اور فرقہ وارانہ حد بندیوں سے ماوراء ہو کر کیا جائے اور ملک میں موجود تمام مکاتب فکر کی حمایت اور ان کی ہم نوازی حاصل کی جائے۔
- ۵۔ اس فکری اور ثقافتی یلغار کا مقابلہ کرنے کے لیے مردوں کے ساتھ ساتھ، خواتین میں بھی بیداری کا جذبہ پیدا کیا جائے اور انہیں بھی اس بڑھتی ہوئی مغربیت کے خلاف اپنا مؤثر کردار ادا کرنے کے لیے تیار کیا جائے۔
- ۶۔ معاشرے کے تمام طبقات بشمل اساتذہ، وکلاء، صحافی برادری، دانشوروں، ادیبوں، شاعروں، علمائے کرام، سیاست دانوں، کسانوں اور مزدوروں وغیرہ کا تعاون حاصل کیا جائے۔
- ۷۔ دوسرے ممالک کے اہل قلم اور اہل علم سے بھی روابط پیدا کیے جائے تاکہ اس پروگرام میں زیادہ وسعت پیدا کی جاسکے۔ انہوں نے اپنی گفتگو علامہ اقبال کے اس شعر پر ختم کی:
- آخر شب گریزاں ہو گئی جلوہ خورشید سے
یہ چمن معمور ہو گا نغمہ توحید سے
- ۸۔ محترم نور احمد.... کراچی
- بعد ازاں ابوالفضل نور احمد (چیز میں سندھیکا اکیڈمی، کراچی) نے ”اسباب زوال امت میں ہمارا کردار“..... کے عنوان سے مقالہ پیش کیا، انہوں نے کہا کہ بد قسمی سے، اس وقت دنیا کے مسلمان عوام اپنے حکمرانوں کے رحم و کرم پر ہیں اور بد قسمی سے اسلامی جماعتوں کے پاس فکری طور پر، واضح اقتصادی پروگرام خلافت راشدہ کے بعد کسی دور میں بھی نہیں رہا۔ اور اسلامی تحریکیں کسی دور میں بھی اور کہیں بھی اپنے اقتصادی پروگرام کو ایسی ریاضیاتی شکل میں واضح نہیں کر سکی ہیں،

انہوں نے کہا مسلمانوں کو لی مظہرہ علی الدین کلمہ کی عالمی سیادت عطا کی گئی، تاکہ وہ انسانیت کے لیے نظامِ ربویت، نظام حکومت اور نظامِ الوبیت میں ساری دنیا کے رہنماء ہوں، لیکن انہوں نے اپنی بے عملی سے اس سیادت کی الہیت کھودی ہے، تو زمانے کی رفتار ان کا انتشار نہیں کرے گی۔

۳۔ ڈاکٹر عبدالغنی فاروق (لاہور)

ان کے بعد معروف دانشور ڈاکٹر عبدالغنی فاروق نے ”پس چہ باید کرد“ کے عنوان سے اپنا تجربیاتی مقالہ پیش کیا، انہوں نے کہا کہ آج یوں تو پوری امت مسلمہ غیر معمولی بحرانوں کی زد میں ہے، لیکن ہم یعنی اہل پاکستان واقعۃ حالت عذاب میں ہیں اور سیاسی، تہذیبی معاشی اور اخلاقی ہر اعتبار سے شدید ترین بحرانی کیفیت میں بیتلائیں۔

انہوں نے کہا کہ یہ سمجھنا غلط ہے کہ ہماری بربادیوں اور رسوائیوں کے پیچھے ہندوستان کا رویہ اور اسرائیل کا ہاتھ ہے، اس لیے کہ جب سے انہوں نے خود قرآن مجید، سورہ آل عمران کی آیت ۱۲۰ کا مطالعہ کیا ہے، جس میں ہے: ”اگر قم صبر پر کار بند ہو جاؤ اور تقویٰ اختیار کرو، تو دشمنوں کی کوئی چال تمہیں نقصان نہ پہنچا سکے گی“، تو ان کی آنکھیں کھل گئیں اور یہ کہ مسلمانوں کی ناکامی کا اصل سبب یہ ہے کہ امت نے اللہ اور اس کے رسول کی تعلیمات کو پس پشت ڈال دیا ہے۔

انہوں نے کہا کہ اس حالت عذاب سے رہائی پانے کے لیے بے حد ضروری ہے کہ دینی حلقة جنگی بنیادوں پر باقی ساری سرگرمیاں ترک کر کے توبہ اور رجوعِ الہی اللہ کی تحریک چلا کیں اور عوام کے اندر آخوندگی کی جواب دہی کا احساس پیدا کریں، انہوں نے ہندوستان کے حالات کا جائزہ پیش کرتے ہوئے کہا کہ ہندوستان میں ہندو مذہب کی کوئی سماستی اور علمی بنیاد نہیں ہے، اسی لیے یہ مذہب بڑی تیزی سے زوال پذیر ہے اور ان حالات سے سمجھی مشتری ادارے بڑی مہارت سے فائدہ اٹھا رہے ہیں اور بھارت کی چھریاں ستون میں مسیحیوں کو اکثریت حاصل ہو چکی ہے، انہوں نے کہا کہ پاکستان کو ہر صورت میں اور ہر قیمت پر بھارت کے ساتھ عمده تعلقات قائم کرنا ہوں

گے، تاکہ وہاں ہندوؤں میں اسلام کی تبلیغ اور دعوت کا کام انجام دیا جاسکے، ورنہ چند ہی برسوں میں ہندوستان عیسائیت کے نزغے میں چلا جائے گا اور پاکستان خطرناک ترین صورت حال سے دور چار ہو جائے گا..... انہوں نے خیال ظاہر کیا کہ مسلمان کوشش کریں تو عین ممکن ہے کہ ہندوستان کے بارے میں نبی اکرم صلی اللہ علیہ وسلم کی وہ پیش گوئی پوری ہو جائے جس میں غزوہ ہند کا ذکر ہے کہ مسلمان تین مرتبہ نفرہ بکیر بلند کریں گے اور قلعے کی دیواریں منہدم ہو جائیں گی۔

۵۔ ثاقب اکبر (اسلام آباد)

محترم ثاقب اکبر (صدر اخوت اکیڈمی اسلام آباد) کا موقف تھا کہ ہمیں "زووال امت کے اسباب" کے متعلق واضح اور دوٹوک موقف اختیار کرنا چاہیے اور اس کے متعلق موادری کتب میں شامل کرنا چاہیے..... انہوں نے کہا جب تک ہم سے ماضی میں جو غلطیاں ہوئیں ہم ان کا تعین نہیں کریں گے، اپنے لیے بہتر مستقبل کی تعمیر نہیں کر سکتے، انہوں نے کہا کہ جرمی کو جب دوسری جنگ عظیم میں مغلست ہوئی تو ملک کے تمام دردیوار پر یہ لکھا تھا..... We are Defeated Nation (ہم ایک مغلست خود رہ قوم ہیں)، پناچہ جرمی نے..... خود کو ایک نئے سما پنچ میں ڈالا اور ایک نیا جرمی وجود میں آگیا۔ جو پہلے جرمی سے بالکل مختلف ہے، ان کا موقف تھا کہ ہمیں کچھ سالوں کے لیے ساری سرگرمیاں روک کر، ملک کی تعمیر نواور احیائے علوم پر توجہ دینی چاہیے، جس طرح چین نے یہ فیصلہ کیا کہ وہ ۲۰۲۰ تک کسی علاقائی یا مین الاقوامی جنگ میں ملوث نہیں ہو گا اور صرف ملکی تعمیر و ترقی پر توجہ دے گا، اسی طرح ہمیں بھی ملک کے وسیع تر مفاد میں، اسی قسم کے فیصلے لینے چاہیں، انہوں نے کہا کہ ہمارے ہاں علوم انسانی کا زوال ہمارے لیے بہت بڑا لیہ ہے، ہمارے ملک میں ہر طرح کی علمی، ادبی اور فکری صلاحیت اور استعداد موجود ہے۔ ہماری اس سر زمین نے بڑے بڑے ادیب، علماء اور سائنس دان پیدا کیے ہیں، اور ہمارے ملک کے نوجوانوں میں بڑی صلاحیت موجود ہے، اور ہمیں اپنے ملک کے اس Talent کو ضائع نہیں ہونے دینا چاہیے۔

انہوں نے زور دے کر کہ اگر ہم نے ترقی کرنا ہے تو ہمیں ملک میں..... بحیر کے فتوں کو روکنا ہوگا..... یہاں اہل تشیع پر کفر کے فتوے لگائے گئے اور اہل تشیع نے اہل سنت کے اور اہل سنت نے اہل تشیع کو قتل کیا، جس کے نتیجے ہم میاں مکمل طور پر غیر محفوظ ہو گئے، انہوں نے کہا کہ اہل تشیع بھی اسی قرآن کو مانتے ہیں، لہذا ان کے متعلق ہمیں ثابت اندراز فکر اختیار کرنا ہوگا۔

۶۔ ڈاکٹر محمد فاروق خان (مردان)

اگلے مقرر معروف دانشور، ادیب اور سیاسی رہنماڈاکٹر محمد فاروق خان (مردان) تھے..... انہوں نے آج کے اس کونشن کے انعقاد کو وقت کی اہم ترین ضرورت قرار دیا۔ اور کہا کہ اس نوع کی علمی اور ادبی مجالس سے ملی افکار اور وحدت قوی کو فروغ حاصل ہوتا ہے، ان کا موقف تھا کہ اگر ہم ترقی کرنا چاہتے ہیں تو ہمیں: اپنے ملک میں چار باتوں کو فروغ دینا ہوگا، جن میں سے پہلی شے تعلیم، دوسری جمہوری کلچر، تیسرا انصاف اور چوتھی حکمت و صبر ہے۔ تعلیم سے مراد یہ ہے کہ ہم اپنے ملک میں..... بارہ سال تک کی تعلیم..... لازمی قرار دیں، اس لیے کہ تعلیم کے بغیر، کوئی ملک اور کوئی قوم ترقی نہیں کر سکتی، انہوں نے کہا کہ مغربی ممالک کی ترقی کے کئی اسباب بتائے جاتے ہیں، لیکن ان کے خیال میں اس کا اصل سبب ۱۴۲۰ء میں جرمی میں کشن برگ کے ہاتھوں ایجاد ہوئے والا پریس ہے، جس کے ذریعے بڑے پیمانے پر کتب کی اشاعت ممکن ہوئی اور عام لوگ بڑی تیزی سے، علوم و فنون سے، واتفاق ہوئے اور یورپ میں تعلیم عام ہوئی، جبکہ اسلامی ملکوں میں پریس، ۱۳۶۷ء اع میں، یعنی تقریباً تین سو برسوں کے بعد آیا۔ اور ۱۷۷۷ء میں جب ترکی میں پہلا چھاپ خانہ لگایا گیا، تو شیخ الاسلام نے یہ قتوی صادر کیا کہ چونکہ پریس ایک شیطانی ایجاد ہے، اس لیے اس پر قرآن مجید کو شائع نہ کیا جائے۔ اسی لیے ہم ترقی کی اس دوڑ میں بہت پیچھے چلے گئے۔

جبکہ جمہوریت اور جمہوری کلچر کا تعلق ہے تو ہمیں اپنے اندر اس کو بھی فروغ دینے کی ضرورت ہے، ان کا موقف تھا کہ اسلامی ممالک کے زوال کا ایک بڑا سبب جمہوری کلچر سے دوری بھی ہے..... دنیاے اسلام کی عظیم سلطنت ترکی میں جب ۱۸۷۰ء میں تھوڑی کی جمہوریت آئی،

تو..... ترکی حکمرانوں کو وہ بھی ہضم نہ ہوئی اور انہوں نے اس پر پابندی لگادی اور تمیں برسوں تک ملک میں مارشل لاء لگا رہا۔ اس کا نتیجہ یہ نکلا کہ ترکی کی عظیم سلطنت اتحادیوں کے سامنے ہرگوں ہو گئی۔

جہاں تک عدیہ کا تعلق ہے تو انہوں نے وضاحت کی کہ کسی بھی قوم کی ترقی کے لیے ستا اور بروقت انصاف کا حصول ناگزیر ہوتا ہے۔ اگر لوگوں کے لیے انصاف کے دروازے بند کر دیئے جائیں اور انصاف سر بازار فروخت ہونے لگ جائے، تو اس سے قوموں کا حال ہی متاثر نہیں ہوتا، بلکہ مستقبل بھی مخدوش ہو جاتا ہے، جہاں تک حکمت و صبر کا تعلق ہے تو یہ بھی وقت کا اہم ترین تقاضا ہے اور قوموں کو بعض اوقات اعلیٰ ترین قومی مقاصد کے لیے کڑا گھونٹ بھی پینا پڑ جاتا ہے اور صبر و حکمت کا راستہ اختیار کرنا پڑتا ہے، جس کی سب سے بڑی مثال صلح حدیبیہ کی ہے کہ نبی اکرم صلی اللہ علیہ وسلم نے ظاہری طور پر سخت شرائط کے باوجود دشمنوں کے ساتھ صلح قبول فرمائی، اور آپ نے حکمت و صبر کا عظیم اور بے مثال مظاہرہ کیا۔

انہوں نے کہا کہ اگر حکمت و صبر کے اصول کو نظر انداز کر دیا جائے، تو پھر بتائج وہی نکلتے ہیں، جو ہمارے سامنے ہیں: جب قومیں حکمت و صبر کا دامن ہاتھ سے چھوڑ دیتی ہیں، تو پھر انہیں سقوط بیت المقدس اور سقوط ڈھا کہ جیسے عظیم سانحات کا سامنا کرنا پڑتا ہے، انہوں نے کہا کہ ۱۹۴۱ء میں جب اتحادی افواج نے عربوں میں بغاوت کے ذریعے بیت المقدس پر قبضہ کیا اور جzel ایں لی، جو اتحادی فوج کا کمانڈر رہا، بیت المقدس آیا، تو مقامی عربوں نے ایک ہیرد کی طرح اس کا استقبال کیا اور اس کے گلے میں پھولوں کے ہارڈ اے، اسی طرح ۱۶ دسمبر ۱۹۴۷ء کو جب جzel اروڑہ ڈھا کہ میں آیا تو اس کا استقبال بھی، ایک ہیرد کی طرح کیا گیا، اس لیے، ایسے واقعات اور سانحات سے نجٹے کے لیے قوموں کو حکمت و صبر کے اصول کو اپنانے کی ضرورت ہے۔

انہوں نے کہا کہ ان دو باتوں میں بڑا فرق ہے کہ ہمیں آپس میں لڑایا جا رہا ہے اور یہ کہ ہم آپس میں لڑ رہے ہیں مؤخر الذکر صورت میں ہمیں اپنی غلطی کا احساس ہو گا اور ہم اپنی اصلاح کی کوشش

کریں گے..... ہمیں ایسے ہی قوی تجزیے اور حکمت عملی کی ضرورت ہے۔

۷۔ مولانا خورشید احمد گنگوہی (لاہور)

مولانا خورشید احمد گنگوہی (تحریک احیائے خلافت لاہور) نے اہل قلم کی ذمہ داریوں اور احیائے خلافت کو موضوع بحث بنایا، انہوں نے کہا کہ ہماری گذشتہ تاریخ کے دوران میں مسلم علماء نے جہاں سیاسی طور پر، اپنی ذمہ داریاں پوری کیں، وہاں انہوں نے فکری، ادبی اور علمی طور پر بھی قائدانہ کردار ادا کیا۔ ان کا موقف تھا کہ مولانا ابوالکلام آزاد، صرف ایک صاحب طرز ادیب ہی نہیں تھے، بلکہ ایک صاحب فکر مسلم رہنا بھی تھے..... انہوں نے الہمال اور البلاغ میں اپنے زور دار اور طاقت ورمضائیں و مقالات کے ذریعے، مسلمانوں میں رجوع الی القرآن کی تحریک شروع کی۔ یہ تحریک اتنی زور دار اور اتنی موثر تھی کہ شیخ الحیند مولانا محمود حسن دیوبندی نے اس سے متأثر ہو کر فرمایا تھا: ”اس نوجوان نے تو ہمیں اپنا بھولا ہوا سبق یاد دلایا ہے، انہوں نے کہا کہ آزادی کے دور میں پیدا ہونے والا ہمارا ”ادبی سرمایہ“ بڑا خوب اور بڑا زور دار ہے، تحریک خلافت کے دوران مولانا محمد علی اور مولانا شوکت علی نے احیائے خلافت کے موضوع پر ”کامریڈ“ رسائلے میں جو کچھ لکھا، وہ اپنے انداز بیان اور اپنے اسلوب کی ندرت اور سب سے بڑھ کر اپنے خوب صورت تجزیوں اور دلائل کی بنابر اتنا عمده ہے کہ اس کی اس عہد میں کوئی اور مثال ملنا مشکل ہے۔

انہوں نے کہا کہ مسلمانوں کے سیاسی طور پر زوال اور انتشار کے اسباب اور عوائق پر مختلف لوگوں نے مختلف آراء دی ہیں، لیکن ان کی ذاتی رائے یہ ہے کہ مسلمانوں کا سیاسی زوال ان کا ”مرکز خلافت“، ان سے چھن جانے کی وجہ سے ہے، مسلمانوں کے پاس آج سب کچھ ہے مگر کوئی ”مرکز“ موجود نہیں ہے، جہاں سے مسلمانوں کے لیے پروگرام اور لائج عمل تکمیل دیا جائے، اس لیے احیائے خلافت اور مسلمانوں کے لیے کسی مرکز کا قیام آج کے دور کی سب سے اہم ضرورت ہے۔ ان کا موقف تھا کہ بیرونی طاقتوں نے یہاں ملا اور مسٹر، یعنی جدید تعلیم یافتہ اور قدیم یافتہ لوگوں کے مابین ایک خلیج پیدا کر دی ہے، اور اگر ہم نے ترقی کرنا ہے اور ملک کی سالمیت کی حفاظت کرنا ہے، تو

ہمیں سب سے پہلے اس طبق کو ختم کرنا ہو گا۔ جب تک اس طبق اور اس فاصلے کو ختم نہیں کیا جائے گا، اس وقت تک ہمارے زوال کو عروج سے اور پس ماندگی کو ترقی سے بدلنا ممکن نہیں۔

۸۔ جناب حفیظ الرحمن احسن (لاہور)

اگلے مقرر جناب حفیظ الرحمن احسن (مدبر سیارہ لاہور) نے اپنے دوز کے ادبی تجزیے پر گفتگو کی، انہوں نے کہا کہ مولانا ابو الحسن علی ندوی بانی عالمی رابطہ ادب اسلامی نے ۱۹۹۷ء میں جب پاکستان کا دورہ کیا، اور الحمراء ہال میں لوگوں سے خطاب کیا، تو انہوں نے اپنے خطاب میں دوسری باتوں کے علاوہ یہ بھی ارشاد فرمایا: کہ ”ادب کی طاقت کو معمولی نہ سمجھا جائے، انہوں نے قدیم اور جدید دونوں علوم کا مطالعہ کیا ہے لیکن اس کے باوجود وہ یہ سمجھتے ہیں کہ ”ادب کی طاقت بہت بڑی طاقت ہے انہوں نے گہا کہ آج کے اہل قلم اور اہل علم کو ادب کی اسی طاقت کو زندہ کرنے اور اپنانے کی ضرورت ہے، انہوں نے ”اہل قلم“ کے ساتھ اپنے تزویں کا ذکر کرتے ہوئے غالب کا یہ شعر پڑھا:

جان قم پر شارکرتا ہوں میں نہیں جانتا وفا کیا ہے

انہوں نے کہا کہ ہمارا ملک کئی ادبی طوفانوں سے گزرا ہے جن میں سے ایک طوفان ”ترقی پسند ادب“ کے نام سے معروف ہے۔ ۱۹۳۵ء میں اشتراکی اور سوویتی اثرات کے تحت یہاں ”ترقی پسند“ ادب کی بنیاد رکھی گئی اور ترقی پسند ادیبوں نے مادر پر آزاد ادب کو فروغ دینا شروع کیا۔ ان کے خلاف جو اہل قلم سامنے آئے، ان میں مولانا نعیم صدیقی بھی تھے، مولانا نے زندگی بھر ترقی پسند ادب کی مخالفت کی اور زندگی بھر اسلامی اور اصلاحی ادب پر لکھتے رہے۔

مولانا صدیقی نے ”حلقة ادب اسلامی“ کے نام سے اپنے ہم خیال ادیبوں کی ایک ادبی تنظیم کی بنیاد رکھی، اور اس تحریک کو زیادہ مؤثر بنانے کے لیے انہوں نے ۱۹۶۲ء میں ”سیارہ“ کے نام سے ایک رسالہ جاری کیا۔ اب تک اس کے ۵۵ شمارے شائع ہو چکے ہیں، انہوں نے ہرے افسوس کے ساتھ کہا کہ آج بدی مظلوم اور مربوط ہے، مگر نیکی غیر منظم اور غیر مربوط ہے، آج اہل قلم کو پاکستان

دونوں قوموں کے درمیان..... تعلقات میں بہتری کبھی، پیدا نہیں ہوئی، بلکہ..... یہود و نصاریٰ نے ہر دور میں اسلام اور مسلمانوں کو ختم کرنے کے لیے..... ہر ممکن کوشش کی۔ تاہم یہ مسلمانوں پر اللہ تعالیٰ کا خاص فضل تھا کہ وہ ان کی سازشوں سے محفوظ رہے۔ دونوں قوموں کے مابین تعلقات اس وقت انتہائی خراب ہو گئے، جب پانچویں صدی ہجری اگیارہویں صدی عیسوی (۵۸۹ھ/۱۰۹۶ء) میں..... سُکی یورپ نے مسلمانوں پر صلیبی حملے شروع کیے، جواہری سو سالوں تک جاری رہے، ان حملوں میں پورا یورپ ایک ہی پرچم تسلیم ہو کر..... مسلمان ملکوں پر حملہ آور ہوتا رہا، مگر ان سب نے منہ کی کھائی، جس کی وجہ مسلمانوں کے پاس موجود جذبہ جہاد کے ساتھ ساتھ بہتر اسلحہ اور بہتر سائنسی سامان حرب و ضرب کی موجودگی بھی تھی..... دوسری طرف بزنطیفی ریاست نے..... قسطنطینیہ سے مسلسل..... مسلمان ملکوں پر ترکتازیوں کا سلسلہ جاری رکھا، اس حکومت نے مسلمان حکومتوں کو کبھی چین سے نہیں بینخنے دیا، بلکہ مسلسل حملوں اور قتل و غارت گری کے ذریعے انہیں عدم استحکام سے دوچار کرنے کی کوشش جاری رکھی۔ قسطنطینیہ کی فتح اور اس ریاست کا استیصال کرنے کے لیے اللہ تعالیٰ نے سلطان محمد فاتح کو..... پیدا کیا، جنہوں نے ۱۳۵۲ء میں قسطنطینیہ پر حملہ کر کے اسے فتح کر لیا..... مگر نہیک پچھاں برسوں کے بعد..... ۱۳۹۲ء میں سقوط غربناط کی بنیا پر مسلمانوں کو..... آٹھ سو برسوں تک یہاں رہنے کے بعد، انہیں سے نکلا پڑا..... اور اسی تاریخ سے یورپ کی نشأۃ ثانیہ کی ابتداء ہوئی۔

یورپ نے صلیبی جنگوں کے دوران مسلمانوں کی سائنسی اور علمی ترقی کو دیکھ کر..... کچھ سالوں کے لیے..... یہ تہبیہ کر لیا کہ وہ عالم اسلام کے خلاف کوئی جنگ نہیں لایں گے، بلکہ اپنی دفاعی قوت میں اضافہ کریں گے، چنانچہ اسی تحریک کے زیر اثر یورپ بھر میں مختلف جامعات کھولی گئیں اور بقول علامہ شبیلی یورپ کی درسگاہوں میں دوسو سالوں تک ابن رشد، ابن سینا اور الفارابی کی کتب پڑھی اور پڑھائی جاتی رہیں..... اس طرح تین صدیوں کے بعد..... یورپ نے اپنی دفاعی قوت میں اضافے اور سائنسی میدان میں واضح پیش رفت حاصل کرنے کے بعد..... مشرقی ممالک پر حملے

کی سلطخانہ کی ایک ایسی تنظیم کی ضرورت ہے جس کے تحت تمام ادیبوں، اہم رسالوں اور ادبی تنظیموں کو ایک لڑی میں پروایا جائے اور مشترکہ مقاصد کے تحت متحد ہو کر کام کیا جائے، اس سلسلے میں وہ اوزان کا رسالہ ہر طرح تعاون کے لیے تیار رہے۔

۹۔ علامہ مجاهد الحسنی (فیصل آباد)

اگلے مقرر معروف ادیب اور مصنف علامہ مجاهد الحسنی تھے، انہوں نے کہا کہ ادبی تاریخ اور ادبی تنظیموں کے موضوع پر اب تک کئی باتیں ہوچکی ہیں، مگر یہ وقت محض باتیں اور تقریبیں کرنے کا نہیں ہے، بلکہ گفتگوؤں، تاریخی تجویزوں سے آگے بڑھ کر پاکستان سلطخانہ کی ایک تنظیم قائم کرنے کا ہے، ان کا موقف تھا کہ متفرق اور منتشر ہونے کی بنا پر ہماری ساری محنت اور قوت ضائع ہو رہی ہے۔ اہل قلم پاکستان بھر میں ایک دوسرے سے الگ ہو کر اپنے اپنے گوشوں میں کام کر رہے ہیں، اور اس بات کی اشد ضرورت ہے کہ ان سب کی جدوجہد میں یکسانیت اور ان کے باہم ربط و ضبط پیدا کی جائے۔

انہوں نے کہا کہ وہ صرف تاریخی ریکارڈ درست رکھنے کے لیے یہ واضح کر رہے ہیں، کہ انہوں نے اشتراکی ادب کا مقابلہ کرنے اور ملک کے ادیبوں کو منظم کرنے کے لیے سائبھ کی دہائی میں ملکان میں ”نادیۃ الادب الاسلامی“ کے عنوان سے ایک تنظیم قائم کی تھی جس کے صدر امیر شریعت مولانا عطاء انصمم تھے اور معروف ادبی شخصیت علامہ طالوت اس کے سرپرست تھے، اس کے تحت کئی ادبی مخالف بھی منعقد ہوئیں، جس کا ردیکارڈ ان کے پاس محفوظ ہے۔

انہوں نے کہا: ہمارے ملک کے اہل قلم علم و ادب کے سچے موتوی ہیں، ضرورت اس امر کی ہے کہ انہیں ایک دھانگے میں پروایا جائے، اور پاکستان میں ملک بھر کی سلطخانہ کا کوئی ادارہ قائم کیا جائے۔

انہوں نے کہا کہ ہمارے ملک میں دارالمنونین کی طرز کا کوئی ادارہ موجود نہیں ہے، مختلف لوگ اور ادارے اپنے طور پر کام کر رہے ہیں جن میں سے خاص طور پر مولانا عبد القوم حقانی،

کا ذکر کیا جاسکتا ہے، جو ایک ادارے کی طرح کام کر رہے ہیں، انہوں نے تجویز کیا کہ دینی مدارس سے شائع ہونے والے تمام رسالوں کی جگہ..... ایک مشترک رسالے کا اجراء کیا جائے، جو علم و ادب اور فکر کے اعلیٰ ترین معیار کا حامل ہو، ان کا موقف تھا کہ ہمیں اپنے مقاصد و اہداف کا تعین بھی کر لینا چاہیے، تاکہ ان کے حصول کے لیے پیش رفت کی جاسکے۔

۱۰۔ حمید الدین المشرقی (لاہور)

قائد خاکسار تحریک..... اور علامہ المشرقی کے جانشین حمید الدین المشرقی..... اگلے مقرر تھے، انہوں نے یوم سمیٰ کے موقع پر اس کانفرنس کے انعقاد کو بے محسن قرار دیا اور اس بات پر زور دیا کہ اس نوع کی کانفرنسوں اور کنوشیوں کا انعقاد با قاعدہ بنا�ا جائے۔

انہوں نے کہا کہ آج کے دور میں ادب اور میڈیا کے ذریعے مختلف قسم کے فتنے بر اہ راست ہر گھر تک پہنچ رہے ہیں اور ہمارے خاندان بر اہ راست ان کی زدمیں ہیں، مگر ان کی روک ھماں اور ان کے سد باب کے لیے..... کوئی پروگرام اور لائچے عمل ہمارے سامنے موجود نہیں، ان کا موقف تھا کہ ہمارا پورا معاشرہ افراطی اور انتشار کا ٹھکار ہے اور ہمارے سامنے کوئی قومی نصب ایمن موجود نہیں، نہ تھی کوئی قومی سوچ ہی دکھائی دیتی ہے اور نہ ہی دوقومی نظریہ کہیں نظر آتا ہے، جس کی بنیاد پر، پاکستان معرض وجود میں آیا تھا..... بدعتی سے اکٹھ سال گزرنے کے باوجود آج تک ہم ایک قوم نہیں بن سکے، اگر ایسا ہوتا تو حکومت اور عوام ایک دوسرے کے مقابل نہ ہوتے اور ملک یقینی طور پر، اقتصادی اور سیاسی بحرانوں کا ٹھکار نہ ہوتا، انہوں نے کہا کہ پاکستان کو سب سے زیادہ نقصان فرقہ واریت نے پہنچایا ہے اور اس بات کی اشد ضرورت ہے کہ ملک نے فرقہ واریت اور نسل پرستی کا خاتمه کر کے ملک میں ملی اور قومی وحدت کو فروغ دیا جائے۔

انہوں نے علامہ عنایت اللہ المشرقی بانی خاکسار تحریک کو زبردست خراج تھیں پیش کیا اور کہا کہ انہوں نے ملک میں ملی اور قومی وحدت پیدا کرنے اور ملک میں صحیح ادبی، فکری اور اصلاحی سوچ پیدا کرنے کے لیے..... بڑی محنت کی۔

۱۰۔ میاں محمد اشرف (اسلام آباد)

جناب محمد اشرف (فروغ ادب اکیڈمی، اسلام آباد) نے اپنی گفتگو میں ”اہل قلم“ کی ذمہ دار یوں کو موضوع بحث بنایا، انہوں نے کہا کہ قرآن کریم میں اللہ تعالیٰ نے قلم کو علم کے مرکز اور بنیاد کے طور پر پیش کیا ہے اور فرمایا ہے: عَلَمٌ بِالْقَلْمَنِ عَلَمُ الْإِنْسَانِ مَا لَمْ يَعْلَمْ (العلق)، یعنی اللہ تعالیٰ نے قلم کے ذریعے علم بخدا اور انسان کو ایسی باتیں سکھائیں، جو وہ نہیں جانتا تھا) انہوں نے کہا کہ قلم ایک ”مقدس“ ہتھیار ہے، اور اس کا ہمیں پوری ذمہ داری کے ساتھ استعمال کرنا چاہیے۔

انہوں نے کہا آنحضرت صلی اللہ علیہ وسلم کے خلاف مغربی میڈیا کی زہرا فتحانی کا سلسلہ نیا نہیں ہے، اس کا سلسلہ جان آف دمشق سے ہے کہ برناڑیوتک پھیلا ہوا ہے۔ ان کی کوششوں کے دو بنیادی اہداف ہیں اول ایک قرآن حکیم کے متعلق ٹکوک و شبہات پیدا کیے جائیں اور دوم یہ کہ آنحضرت صلی اللہ علیہ وسلم کی حیات طیبہ کے بارے میں غلط فہمیاں پیدا کی جائیں، انہوں نے کہا: کہ جہاں تک قرآن مجید کا تعلق ہے تو تعدد مستشرقین، جن میں آخر جیفری وغیرہ نمایاں ہیں، اس حوالے سے ٹکوک و شبہات پیدا کرنے کی کوشش کرچے ہیں، مگر انہیں کامیابی حاصل نہیں ہوئی۔ البت آنحضرت صلی اللہ علیہ وسلم کی سیرت و کردار پر مغربی قلم کاروں کی طرف سے نازیبا باتیں لکھنے کا سلسلہ جاری ہے۔ ضرورت اس بات کی ہے کہ اس کا مؤثر اور طاقت ور میڈیا کے ذریعے جواب دیا جائے۔

انہوں نے کہا کہ اب مغرب میں بھی حالات تبدیل ہو رہے ہیں اور مغرب میں ایسے داش دروں کا طبقہ پیدا ہو گیا ہے جو اسلام کے متعلق کافی حد تک ثابت سوچ رکھتا ہے۔ ایک وقت تھا کہ جب لوگ مغرب میں آنحضرت صلی اللہ علیہ وسلم کی سیرت طیبہ پر، ثابت پہلو سے سننے کے لیے تیار نہیں تھے، چنانچہ جب معروف مستشرق کارلائل نے ایڈنبری میں آنحضرت صلی اللہ علیہ وسلم پر اپنا مشہور پیغمبر دیا، تو لوگ مجلس سے انہوں نے کہا شروع ہو گئے، تو اس نے کہا مجھے اس کی کوئی پرواہ نہیں، اگر

سب لوگ بھی انھ کر چلے چائیں گے، تو وہ ہال کی دیواروں کو اپنا پیغمبر نئے گا، تاہم آج حالات کافی بدیل کئے ہیں اور آج اس بات کی ضرورت ہے کہ مسلم علماء ثابت اندراز فکر اپنا کیں۔

۱۲۔ ریاض مجید (یصل آباد)

معروف ادیب، شاعر اور دانش ور جناب ریاض مجید نے..... اس کا نفرنس کے انعقاد کے حوالے سے، کئی کوتا ہیوں کی نشان دہی کی، انہوں نے کہ یہ سینما انگریز ہال میں ہونا چاہیے تھا اور ایک سینما ہائی کی جانبی، جو اس کے انتظامات کو تھی شکل دیتی اور یہ کا نفرنس کی روڑہ ہونی چاہیے تھی۔

انہوں نے کہا کہ اسلام ادب اور قلم کی طاقت کا قائل ہے اور آج کے دور میں اس طاقت کا استعمال وقت کی اہم ترین ضرورت ہے۔ انہوں نے قدیم تاریخ کا حوالہ دیتے ہوئے کہا: کہ جب قریش مکہ اور یہودیوں کے شعرا نے..... آنحضرت صلی اللہ علیہ وسلم کی جو کہنا شروع کی، تو آنحضرت صلی اللہ علیہ وسلم نے انصاری صحابہ سے، خطاب کیا اور فرمایا کہ قریش مکہ کے شعرا میری ہجو کہہ رہے ہیں اور تم میں سے کوئی شخص ایسا نہیں ہے جو ان کی ہجو کا جواب دے سکے، اس پر حضرت حسان بن ثابت نے اپنی خدمات پیش کرتے ہوئے کہا: یا رسول اللہ میں حاضر ہوں، اللہ تعالیٰ نے مجھے اسی زبان دی ہے کہ اگر میں پتھر پر ماروں تو اسے بھی دوکڑے کر دے، اس پر آنحضرت صلی اللہ علیہ وسلم نے انہیں حکم دیا کہ وہ حضرت ابو بکرؓ سے مل لیں۔ اس لیے کہ وہ انساب کے بہت بڑے عالم ہیں..... چنانچہ جب حضرت حسانؓ، آنحضرت صلی اللہ علیہ وسلم کی طرف سے کفار کا جواب دیتے تھے تو آپ صلی اللہ علیہ وسلم ان کے لیے مسجد میں کری پکھواتے تھے..... اور ان کے لیے دعا فرناتے تھے، "اے اللہ ان کی روح القدس کے ذریعے مد فرماء" اس روایت سے واضح ہوتا ہے کہ آج جب آنحضرت صلی اللہ علیہ وسلم کی مغربی میڈیا کے ذریعے تو ہیں کی جاری ہے تو اسلامی دنیا کے ادیبوں اور اہل قلم کا پو فرض ہے کہ وہ اس کا جواب دیں..... اور قلم کی طاقت کو ان کے خلاف استعمال کریں، انہوں نے اس بات پر انتہائی دکھ کا اظہار کیا کہ ملک سے "اردو" کا خاتمہ ہو رہا ہے، اور ملک میں اردو کے نفاذ میں دیدہ و دانستہ تغافل بر تا جا رہا ہے اور ملک کا سرمایہ..... موبائل کمپنیوں کے

ذریے روزانہ ایک ارب ڈالر..... تک یہ دن پاکستان منتقل ہو رہا ہے اور ملک کا مستقبل داؤ پر لگایا جا رہا ہے ان کا موقف تھا کہ ہمارے امل قلم کو..... ان سائل کو بھی اجاگر کرنے کی ضرورت ہے، انہوں نے کہا..... آج ہم ایک قوم کے بجائے بھی ایک ہجوم ہیں..... انہوں نے مستشرقین کے ثابت کام سے استفادے پر زور دیا، ان کا موقف تھا کہ اس نوع کی کانفرنسوں میں الیکٹرائیک میڈیا کو بھی مدعو کرنا چاہیے۔

۱۳۔ حکیم محمود احمد ظفر (سیالکوٹ)

معروف عالم دین اور بیسوں علیؒ اور فکری کتب کے صاحب حکیم محمود احمد ظفر (سیالکوٹ) نے..... اس کانفرنس کی دعوت دیر سے ملنے پر شکوہ کیا، انہوں نے..... قلم کی طاقت کو علم کی طاقت کے ساتھ ملا کر کام کرنے پر زور دیا، انہوں نے کہا کہ بدستی سے زوال غرناطہ کے بعد، جب یہودی اور عیسائی علماء..... انہل س سے ترک وطن کر کے فرانس، برطانیہ اور اٹلی میں چلے گئے تو انہیں لوگوں نے سر آنکھوں پر بھایا اور انہی میں سائنسی علوم سکھے، مگر دوسری طرف جب انہی مسلمان نقل مکانی کر کے ترکی میں پہنچ گئے تو حکومت اور عوام دونوں نے انہیں کوئی اہمیت نہ دی، جس کے نتیجے میں ترکی اور اسلامی دنیا ترقی کی رفتار میں زمانے کا ساتھ نہ دے سکی۔

اس کے بخلاف..... ترکی سے ایسی تحریک اٹھی کہ جس کے نتیجے میں ان میں اور یورپ کے لوگوں میں کوئی فرق نظر نہیں آتا، اس کا نتیجہ یہ ہوا کہ وہ لوگ نہ تو مشرقی رہے اور نہ مغربی، نہ اگریز بن سکے، اور نہ ہی صحیح مسلمان..... تاہم اب ترکی میں بھی بڑی تیزی سے تبدیلی آ رہی ہے۔

انہوں نے کہا: کہ وقت کی ضرورت یہ ہے کہ ادب اور میڈیا کے تمام شعبوں میں پیش رفت کی جائے اور الیکٹرائیک میڈیا کا درست اور صحیح طریقے پر استعمال کیا جائے۔

۱۴۔ عزیز اللہ پکتوی.... (بلوچستان)

بلوچستان سے آئے ہوئے وند..... "اسلامک رائٹرز فورم" پاکستان کے صدر عزیز اللہ پکتوی نے... اس کانفرنس کے انعقاد کو وقت کی سب سے اہم ضرورت قرار دیتے ہوئے، اس کے مقتضیں کو

زبردست خراج تھیں ادا کیا، انہوں نے کہا کہ ضرورت اس امر کی ہے کہ سب سے پہلے اہل قلم حضرات کے درمیان جوڑ اور اتحاد تھکلیں دیا جائے اور ایک زبردست حرکت کی صورت میں کام کا آغاز ہو۔ انہوں نے کہا کہ اسلامک رائٹرز فورم پاکستان کالم نگاری کے میدان میں، ”بلوچستان میں پر امن جدوجہد کرنے والا ایک ادبی اور فکری فورم ہے، جو ہر قسم کے سیاسی دباؤ اور سیاسی تنظیمی حد بندیوں سے آزاد فضائی مصروف جدوجہد ہے۔ چالیس کالم نگاروں پر مشتمل اس فورم میں شامل تمام کالم نگار الحمد للہ نظریاتی حوالے سے، دینی قوتوں کے ہم درد، خیرخواہ، تعصبات سے محفوظ اور مسلمانوں کی اجتماعی بقا، اسلام کے تحفظ اور عالمی سطح پر مسلمانوں کے درمیان عالمگیر وحدت اور مضبوط مرکزیت کے قیام کے لیے حالات سازگار بنانے کے لیے کوشش ہیں، انہوں نے تجویز کیا کہ ملکی سطح پر اس نوع کے فورم ہر سال منعقد کیے جائیں اور اس تحریک سے وابستہ رائٹروں اور ادیبوں کے خیالات و مضامین اور کالموں وغیرہ پر مشتمل ایک ماہوار رسائلے کا اجراء کیا جائے اور ملک میں منتخب موضوعات پر پر کالم نگاری کا سلسلہ شروع کیا جائے اور ملکی اور بین الاقوامی حوالہ سے دیئے گئے، موضوعات پر لکھاریوں کی حوصلہ افزائی کی جائے، اس کے علاوہ ملک بھر میں صوبائی سطح یا ضلعی سطح پر جہاں مناسب ہو، مشاعروں کا انعقاد کیا جائے۔ انہوں نے کہا کہ رائٹرز فورم کی کمزور حالت کے باوجود وہ اس کا نفرنس کے شرکاء کو بلوچستان آنے کی دعوت دیتے ہیں۔ انہوں نے کہا کہ ان کی مالی مجبوریوں کا یہ عالم ہے کہ ان کے پاس کمپورٹ نہیں ہے، اس کے باوجود وہ بڑی مستعدی سے کام کر رہے ہیں۔

۱۵۔ عبداللہ شاہوی (بلوچستان)

بلوچستان رائٹرز فورم ہی سے تعلق رکھنے والے جناب عبداللہ شاہوی (جزل سیکریٹری رائٹرز فورم، بلوچستان) نے، اس موقع پر اظہار خیال کرتے ہوئے کہا کہ اس وقت پاکستان پر آشوب و پرفتی دور سے گزر رہا ہے، وطن عزیز کا قیام اسلام کے نام پر عمل میں آیا تھا، تاہم اس وقت پاکستان میں اسلام کی خوشبو دور دور تک دکھائی نہیں دے رہی۔ ایسے مشکل حالات میں ”ایوان علم و ادب“ عالمی رابطہ ادب اسلامی پاکستان اور اسلامک رائٹرز فورم کی جانب سے اہل قلم قومی کونشن 2008ء کا

انعقاد خلک زمین پر بارش کی چہلی بوندگی مانند ہے، پورے پاکستان سے ملاجئے کرام، اوپریوں، رائٹرز بوجہ و انشور طبقے کا اس کانفرنس میں شرکت کرتا نہ صرف قابل عہدیں، بلکہ خوش آئند بھی ہے۔ اس کانفرنس سے اہل قلم کی جس طرح حوصلہ افزائی ہوئی ہے اسے لفظوں میں بیان نہیں کیا جاسکتا ہے، اسلامک رائٹرز فورم پاکستان کی ابتداؤ آغاز ملک کے سب سے پہنچاندہ صوبہ بلوچستان سے ہوا، تاہم اس وقت یہ تنظیم پورے ملک کی سطح تک وسعت حاصل کر چکی ہے اور چاروں صوبوں میں اسلامک رائٹرز فورم سے وابستہ قلم کار اور لکھاری اخبارات و رسائل اور جرائد میں احیائے اسلام کی خاطر کفر کا جواب دینے کے لیے وقایا فتح کا لام لکھتے رہتے ہیں، اور انہی مدد آپ کے تحت اب ”اسلامک رائٹرز فورم“ مکمل طور پر ایک تنظیمی ذہانیہ کی محل اختیار کر گئی ہے، اس فورم میں قابل صلاحیت اور مبنجھے ہوئے تکمیل موجود ہیں، ایک دور وہ تھا جب اخبارات بھیکل ان کے کالم چھاپتے تھے، مگر آج اس فورم نے اس حد تک کامیابی حاصل کر لی ہے، کہ اخبارات درخواست کرتے ہیں کہ آپ اپنے کالم ہمیں دیں، تاکہ انہیں اپنے اخبارات کی زینت بنائیں، یہ سب کچھ اس فورم کے دوستوں کی محنت اور اسلام اور دین سے واضح عقیدت کا مظہر ہے۔ اب جب غالباً رابطہ اور ایوان علم و ادب کی جانب سے لاہور میں اہل قلم کو ایک جگہ جمع کر کے ان کی تجدویز اور مشوروں سے استفادہ کیا جا رہا ہے تو اس عمل سے اس شبیہ کو آگے بڑھنے بے حد موقع میرا آئیں گے، اور اس کانفرنس سے اکثر نقطہ نگاہ بھی اخذ کیا جاسکتا ہے کہ اس طرح کے کانفرنس کے انعقاد کو تسلیم کے ساتھ جاری رکھنا چاہیے، جس سے پورے پاکستان کی سطح پر بہت جلد اہل قلم کی ایک بہت بڑی کمپ میرا آئے گی، اور اسلام مخالف قوتوں کو جواب دینے میں مدد کئے گی۔

۱۶۔ محمد صدیق مینگل (بلوچستان)

جناب محمد صدیق مینگل رائٹرز فورم (بلوچستان) نے اس موقع پر کہا کہ وہ پاکستان کے دل لاہور میں اس عظیم الشان کانفرنس میں شرکت کرنے اور کچھ معروضات پیش کرنے پر انتہائی غصہ سوس کرتے ہیں، حقیقت یہ ہے کہ لاہور کا ہمیشہ سے علم و ادب کے فروغ میں ایک نمایاں کردار رہا ہے۔

انہوں کہا کہ الحمد للہ ہم اگر اسلامی تاریخ پر نظر ڈالتے ہیں تو ہزاروں نہیں، بلکہ لاکھوں ایسے مصنف ادیب اور علمائے کرام ہمیں نظر آتے ہیں جنہوں نے زور قلم اور فہم ادب کو اصلاح امت کے لیے استعمال کیا، لیکن اس میدان میں علمائے کردار کے اعتراف کے باوجود وہ ضرور یہ کہنا چاہیں گے کہ آج کے جدید دور کے الیکٹرائیک اور پرنٹ میڈیا پر ان کی توجہ نہیں رہی، جس کی وجہ سے بہنچنے ہوئے اور گمراہ کن خیالات رکھنے والے لوگوں کو ان کے ذریعے اپنے خیالات کو پھیلانے کا موقع ملا ہے، اور یہ کہ وہ ان کے مقابلے کے لیے بھی میدان میں آئیں، تاکہ ملکی اور بین الاقوامی میڈیا کے ذریعے اسلام اور علمائے حق کے خلاف ہونے والی زہرا فشانیوں کا مقابلہ کیا جاسکے۔ لیکن بدستی سے تقسیم ہند کے بعد اس میدان میں علماء کی نمائندگی نہ ہونے کے برابر ہے، خصوصاً دہزادار (2000) کے بعد، جب الیکٹرائیک میڈیا نے پوری دنیا کو ایک گاؤں کی طرح بنادیا ہے اور دنیا جہاں سے آنے والی خبریں پلک جھکتے ہی دنیا کو جہران کر دیتی ہیں، تو دوسری جانب مغربی دنیا ترقی یافتہ میڈیا کو اسلام کے عقائد، مسلمانوں کی تہذیب و ثقافت اور قومی شخص کے خلاف استعمال میں لارہا ہے، ضرورت اس بات کی ہے کہ امت کے ذمہ دار افراد اس جانب خصوصی توجہ دیں، الیکٹرائیک میڈیا سے اسلام اور مسلمانوں کی عقائد کی شانی تشریح اور گمراہ کن پروپیگنڈے کا جواب دیں، انہوں تجویز کیا کہ:

۱۔ مدارس اسلامیہ میں دیگر شعبوں کے ساتھ صحافت کے شعبہ کا قیام بھی عمل میں لا یا جائے، صحافتی کتب اور رسالوں کی تدریس کے ساتھ صحافت کا عملی مشق بھی کرائی جائے۔

۲۔ اہل ثروت مسلمانوں اور اداروں کو اس طرف راغب کیا جائے کہ وہ محض خدمت دین کی غرض سے، زیادہ سے زیادہ روزتا موں کی اشاعت کریں۔

۳۔ وقت اور بین الاقوامی حالات کو مدنظر رکھتے ہوئے، الیکٹرائیک میڈیا اور فنی وی جنگوں کے بارے میں علمائے کرام اپنا ایک لائگر عمل ترتیب دیں۔

۴۔ ملک کے مختلف حصوں میں دینی فکر سے تعلق رکھنے والے لکھاریوں کے لیے ورکشاپ منعقد کی جائیں، تاکہ باہمی ربط اور ایک دوسرے کی معلومات اور انداز تحریر سے استفادہ کیا

جاسکے۔

- ۵۔ لکھاریوں کی ایک ویب سائٹ کا اجر اکیا جائے، جس پر تمام لکھاریوں کے کالمز اپ لوڈ کیے جائیں، تاکہ دنیا بھر کے مسلمان اس سے استفادہ کر سکیں۔
- ۶۔ سینئر لکھاریوں کا ایک بورڈ قائم کیا جائے ان کو یہ ذمہ داری دی جائے کہ وہ نئے لکھنے والے کالمنوں بے کام نہ کرو جو چیک کر کے ان کی اصلاح کریں۔

۷۔ ڈاکٹر قاری محمد طاہر.....(فیصل آباد)

ڈاکٹر قاری محمد طاہر (جزل سیکرٹری عالیٰ رابطہ ادب اسلامی، پاکستان) نے... مغربی نظام جمہوریت کو کڑی تنقید کا نشانہ بنایا، انہوں نے کہا کہ علامہ اقبال نے اس نظام حکومت کے متعلق کہا تھا کہ اس میں بندوں کو گنا جاتا ہے، تو لانہیں جاتا، مگر اس کے باوجودہ، ہم نے اسے اپنے سینے سے لگا رکھا ہے.... ان کا موقف ہا کہ ہمارے بہت سے سائل اور مصائب کی وجہ موجودہ نظام یا سات ہے، قرآن کریم میں اللہ تعالیٰ نے فرمایا ہے: الْيَوْمَ أَكْمَلْتُ لِكُمْ دِينَكُمْ وَ أَتَمَّتُ عَلَيْكُمْ نِعْمَتِي وَ رَضِيْتُ لَكُمُ الْإِسْلَامَ دِينًا.... (الہائہ: ۳)، یعنی آج کے دن میں نے تمہارے لیے تمہارے دین کو مکمل کر دیا ہے اور تم پر اپنی نعمت تمام کر دی ہے اور تمہارے لیے اسلام کو بطور دین کے پسند کر لیا ہے.... مگر اس کے باوجودہ ہمارے پاس کوئی سمجھم سیاسی نظام موجود نہیں ہے اور ہم جمہوریت کو ایک بت کی طرح پوچھ رہے ہیں۔ یہی وجہ ہے کہ سانحہ سال گزرنے کے باوجودہ ہم آج بھی وہیں کھڑے ہیں، جہاں سے ہم نے سانحہ بر سر پہلے آغاز سفر کیا تھا۔ انہوں نے کہا کہ ان کے خیال میں آج کے دور کا سب سے بڑا مسئلہ موزوں سیاسی نظام کی غیر موجودگی ہے، اسی لیے پوری امت مسلمہ میں سیاسی خلفشار اور خون ریزی نظر آ رہی ہے۔

انہوں نے کہا کہ آج کی یہ کافرنیس.... پروفیسر ڈاکٹر عبدالخالق اور عالیٰ رابطہ ادب اسلامی کی مشترکہ مساعی کا نتیجہ ہے، اس سے ملک میں ایک تحریک تو پیدا ہوئی ہے اور انہوں نے قلم کی طاقت کو جمع کر دیا ہے اور قلم ہی سے ادب جنم لیتا ہے، اور ادب سے انسانی زندگی مہکتی ہے، انہوں نے اس

تجویز کی بھی تحریت کی کہ اس نوع کی کافر نفسمیں... ملک کے مختلف حصوں میں منعقد کی جانی چاہئیں۔

۱۸۔ ڈاکٹر محمد اشرف.....(لاہور)

ڈاکٹر محمد اشرف (چیئرمین کریئنٹ اکیڈمی، لاہور) نے کہا کہ گزشتہ پانچ سو سال کے دوران میں، دنیا میں قیادت کی تبدیلی عمل میں آئی ہے، اس سے قبل... دنیا پر مسلمان حکمران تھے... مگر مغرب کی کوشش اور خواہش کے باوجود سو شلزم، کیوں زم اور سرمایہ دارانہ نظام حکومت (capitalism) وغیرہ دنیا میں روانج نہ پاسکے... کیونکہ مسلمان اپنے نظریہ جدیدیت کی بنابر، ان تمام نظامہبائے زندگی سے بیزار ہیں،... ان کا موقف تھا کہ پاکستان کی مملکت "لا الہ الا اللہ" کے مقصد کے تحت معرض و وجود میں آئی ہے، قیام پاکستان کے وقت جب مسلمانوں سے پوچھا جاتا تھا کہ پاکستان کا مطلب کیا ہے، تو لوگ یہ جواب دیتے تھے: لا الہ الا اللہ... یہی... لا الہ الا اللہ... نظریہ پاکستان یاد و قومی نظریے کی اساس ہے۔ درحقیقت لا الہ الا اللہ، ایک سیاسی، معاشری اور سماجی نظریہ بھی ہے اور ایک مکمل نظام زندگی بھی ہے،... مگر ہم نے قیام پاکستان کے بعد، اس نظریے سے انحراف شروع کر دیا اور ملک میں مادر پر آزاد جمہوریت کا سہارا لینے کی کوشش کی... اس کے برعکس اس نفرے کا مطلب یہ تھا کہ ایک جماعتی بنیاد پر سیاسی نظام کا قیام عمل میں لا یا جاتا اور نظام خلافت کی جدید صورت اپنائی جاتی... انہوں نے زور دیکر کہا کہ اب وقت آگیا ہے کہ اس بت کو بھی پاش کر دیا جائے۔ انہوں نے کہا کہ کریئنٹ فاؤنڈیشن دو مقاصد کے لیے کام کر رہی ہے... اولًا نظریہ پاکستان کی عملی تعمیر و تشریع، اور دوم اسلام کے سیاسی نظام کے جدید خلافت کے نظام کے ذریعے، اظہار کی جدوجہد۔ اس سلسلے میں ہم ارباب علم کے تعاون کے منتظر ہیں۔

۱۹۔ پروفیسر سید گل شاہ بخاری (شہداد کوٹ، سندھ)

پروفیسر سید گل شاہ بخاری (شہداد کوٹ، سندھ) نے کہا،... کہ ملک بھر سے اہل قلم کا اتنا بڑا اجتماع... وقت کے ایک اہم تقاضے کی تکمیل ہے، انہوں نے تجویز پیش کی کہ ملک بھر کے اہل قلم کی ایک ڈائریکٹری شائع ہونی چاہیے، اس سے اس شعبے میں کام کرنے والوں کے متعلق معلومات بھی

بلیں گی اور رابطہ کرنے میں بھی سہولت اور آسانی پیدا ہو گی۔

ان کا موقف تھا کہ عصر حاضر میں نیلویژن، معلومات اور اپنی بات دوسروں تک پہنچانے کا سب سے موثر ذریعہ ہے، مگر میدیا کے اس شعبے پر.... باطل کا غالبہ ہے، ان کی تجویز تھی کہ ملک کے اہل قلم کو اپنا ایک ٹوی چینیں قائم کرنا چاہیے۔

۲۰۔ مولا ناصلاح الدین یوسف.... (لاہور)

ناصور.... نہ بھی رہنمای اور دانش ور مولا ناصلاح الدین یوسف نے اپنی گفتگو.... اس شعر سے شروع کی:

تو ہی ناداں چند لکھیوں پر قناعت کر گیا
ورنہ گھشن میں علاج بخی داماب بھی تھا

انہوں نے کہا... کہ بلاشبہ یہ اجتماع بہت اچھی اور عمدہ کاوش ہے، اس پروگرام کے انعقاد میں جو کمزوریاں رہ گئی ہیں، آئندہ اس کا خیال اور لحاظ کر کھا جائے.... اور ملک کے اہل قلم کو جمع کرنے اور سائل پر گفتگو کرنے کے لیے، بہتر انتظامات کیے جائیں۔

ان کا موقف تھا کہ عقیدہ توحید اسلام کا بنیادی عقیدہ ہے، اللہ تعالیٰ کو شرک کسی صورت میں بھی پسند نہیں، مگر ہم توحید کی اس نعمت سے بھی محروم ہیں، ان کا کہنا تھا کہ قیام پاکستان کے بعد سے.... مسلسل ایک طبقہ ہم پر حکمران چلا آتا ہے، اور وقت کے ساتھ چہرے بدلتے ہیں، مگر عملاً وہی لوگ دوسرے ناموں سے بسراقدار ہیں، ضرورت اس بات کی ہے کہ ملک میں حقیقی تہذیبی لائی جائے، انہوں نے کہا کہ ہماری بقا اور سالمیت، اس وقت داؤ پر گئی ہے اور پاکستان اس وقت تاریخ کے نازک اور مشکل دور سے گزر رہا ہے، اس بدلیے اس وقت اہل قلم کو اپنی ذمہ داریوں کا احساس کرنا چاہیے۔ انہوں نے کہا کہ اس وقت دینی مدارس ملک کی نظریاتی بقا کے لیے ہدوجہد کر رہے ہیں، مگر... ان کی یہ چدوجہد کافی نہیں ہے، انہیں میں الاقوامی زبانوں، مثلاً انگریزی، فرانسیسی وغیرہ میں ایسے افراد تیار کرنے کی ضرورت ہے، جو ان کی میں الاقوامی سلیٹ پر ترجمانی کر سکیں اور اسی طرح ہمیں

دوسری بین الاقوامی زبانوں میں دینی ادب تیار کرنے کی ضرورت ہے۔

۲۱۔ علامہ محمد سلیمان طاہر

علامہ محمد سلیمان طاہر نے اس موقع پر کونشن کی قرارداد میں اور اس کا اعلان میں پیش کیا۔

قرارداد اول:

پہلی قرارداد میں تمام اہل قلم اور تمام مکاتب گھر کے لوگوں سے مطالبه کیا گیا کہ وہ ملکی اور گروہی تعصبات سے بالاتر ہو کر..... متحد ہو جائیں اور باطل کے خلاف مکمل طور پر یک جمیع کام مظاہرہ کریں۔

قرارداد دوم:

دوسری قرارداد میں مغربی میڈیا کی طرف سے آنحضرت صلی اللہ علیہ وسلم کے خلاف غلط اد ناز ببا مواد شائع کرنے کی شدید ترین الفاظ میں نہ ملت کی گئی اور اقوام متحده سے اس بات کو یقینی بنانے کے لیے..... ضابطہ اخلاق مرتب کرنے کی درخواست کی گئی کہ بانیان نداہب اور انہیاء ملکی حکم السلام کے خلاف..... مواد کی اشاعت پر پابندی لگادی جائے اور حکومت پاکستان سے مطالبه کیا گیا کہ وہ ایسے ملکوں سے تعلقات منقطع کرے۔

قرارداد سوم:

ملک میں بڑھتی ہوئی دہشت گردی اور بے گناہ انسانوں کے قتل عام کی خدمت کی گئی اور حکومت سے ہر قیمت پر امن و امان کو یقینی بنانے کی درخواست کی گئی، نیز یہ مطالبه کیا گیا کہ علماء کی صدارت میں اسلامی نظریاتی کوںل کی تکمیل نوکی جائے اور اس کی سفارشات پر عمل درآمد کیا جائے۔

قرارداد چہارم:

چوتھی قرارداد میں اسرائیل کی طرف سے، فلسطینیوں، بھارت کی طرف مقبولہ کشیر کے مسلمانوں اور امریکہ اور نیو میکن کی طرف سے افغانستان اور عراق کے مسلمانوں کے خلاف طاقت کے استعمال اور ان ملکوں پر غاصبانہ قبضے کی نہ ملت کی گئی۔

اس کے علاوہ جامعہ حفصہ اور لال مسجد کے خلاف حکومتی اقدام کی نیت کرتے ہوئے، مولانا عبدالعزیز کی رہائی اور جامعہ حفصہ کی تعمیر نو کا مطالبہ کیا گیا۔
یہ تمام تر رادیس متفقہ طور پر منظور کی گئیں۔

اعلامیہ لاہور

آخر میں انہوں نے اعلامیہ لاہور پیش کیا، جس میں اہل قلم کی طرف سے ملک کی نظریاتی بنیادوں کی حفاظت کا عزم ظاہر کیا گیا اور ”اہل قلم فورم پاکستان“ کے نام سے ایک متحده فورم کے قیام کی منظوری دی گئی۔

۲۲۔ ڈاکٹر اعجاز حسن قریشی (لاہور)

بعد ازاں ڈاکٹر اعجاز حسن قریشی (مدیر اردو ڈائجسٹ لاہور نے) اپنے خیالات کا اظہار کرتے ہوئے کہا کہ اس کا نفرنس نے وقت کے ایک بہت بڑے تقاضے کو پورا کیا ہے، انہوں نے کہا کہ اہل قلم کو علمی اور ادبی مجاہدوں پر کام کرنے کی ضرورت ہے، انہوں نے تجویز کیا کہ یہاں موجود اہل قلم... اپنے اپنے علاقوں کی کہانیاں... لکھ کر انہیں ارسال کریں وہ انہیں شائع بھی کریں گے اور اس پر معاوضہ بھی دیا جائے گا... ان کا موقف تھا کہ پاکستان (پاکستان انسٹیوٹ آف نیشنل افیئرز) کی عمارت زیر تعمیر ہے... عمارت مکمل ہونے پر وہ ”اہل قلم فورم پاکستان“ کا مرکز قائم کرنے کے لیے، ایک کرہ مہبہ کریں گے، انہوں نے جمہوریت اور جمہوری اقدار کی مخالفت کا... ذکر کرتے ہوئے کہا... کہ اب جمہوریت ایک مسلم نظام حکومت بن چکا ہے اور اس کے خلاف کسی اور نظام کی اب کوئی سنجائش نہیں ہے۔ ہمارا فرض یہ ہے کہ ہم اس نظام حکومت کی خرایوں کی اصلاح کریں اور اپنے ملک کے لیے ایک بہتر سیاسی نظام لے کر آئیں۔ ان کا موقف تھا کہ جب ایکشن کا وقت آتا ہے، تو ہم سب لوگ اپنے اپنے گروں میں دروازے بند کر کے بیٹھ جاتے ہیں، اور ہم ملک کے غنڈوں اور بدمعاشوں کو مسلط ہونے کے موقع فراہم کرتے ہیں، حالانکہ ہمیں اچھے نمائندوں کو منتخب کروانے کے لیے میدانِ عمل میں نکلا چاہیے، انہوں نے کہا کہ اس مرتبہ انہوں نے جنوبی چنگاب میں ایک

کوشش کی تھی اور ایک تحریک چلائی تھی، جس کے تحت ہزاروں طالب علموں اور اساتذہ کرام کو مختلف علاقوں میں بھیجا گیا اور انہوں نے رائے عامہ کو پیدا کرنے میں اہم کردار کیا، جس کے بڑے حوصلہ افزایتائج برآمد ہوئے۔

انہوں نے بتایا کہ وہ پاسنا کے تحت ہر سال ملک کے ذہین طالب علموں کو اعلیٰ تعلیم و تربیت کے لیے وظائف دیتے ہیں، اس سلسلے میں یہاں موجود اہل قلم ان سے تعاون کریں اور ان کے علم میں اگر ایسے ذہین طالب علم ہوں جنہوں نے ۶۵٪ یا اس سے زیادہ نمبر حاصل کیے ہوں، تو وہ ان کی طرف بھجوائیں، انہوں نے کہا کہ انہوں نے بلوچستان سے آئے ہوئے اہل قلم کی باتیں سنی ہیں اور اس سے متاثر ہو کر انہوں نے فیصلہ کیا ہے کہ اس نوع کے ۱۰۰ اوقاف بلوچستان کے غریب اور مستحق طلبہ کو جاری کیے جائیں گے۔

۲۳۔ مولانا عبدالرحمن مدینی (لاہور)

اس موقع پر مولانا عبدالرحمن مدینی نے..... بلوچستان کے رائٹرز فورم کو ایک عدد کمپیوٹر فراہم کرنے کا اعلان کیا اور یہ پیش کش بھی کی کہ ”ایوان علم و ادب“ کے دفتر کے لیے... وہ اپنے ادارے میں جگہ مہیا کریں گے۔

مولانا عبدالرحمن مدینی نے... اہل قلم کے اس کونشن کو ایک غیر معمولی واقعہ قرار دیا اور کہا... کہ یہاں آنے والے اور اس اجلاس میں شرکت کرنے والے حضرات.... پورے ملک کے اداروں کی کریم اور ان کا عطر ہیں.... ان میں سے ہر ایک کسی نہ کسی ادارے کی نمائندگی اور ترجیحی کر رہا ہے، اب ضرورت اس امر کی ہے کہ ان تمام اداروں کے مابین رابطہ پیدا کر کے، ان سب کو ایک طاقت بنادیا جائے۔

انہوں نے کہا کہ وہ اس پروگرام کے کوئیز ڈاکٹر عبدالخالق صاحب کے ساتھ، اس بارے میں مکمل طور پر تعاون کے لیے تیار ہیں۔

۲۴۔ مولانا عبدالقیوم حقانی....(اکوڑہ خٹک)

اس تقریب کے آخر میں مولانا عبدالقیوم حقانی (دارالعلوم اکوڑہ خٹک پشاور) نے بھی خطاب کیا، انہوں نے کہا کہ یہاں بعض اہل قلم کی ہاتوں سے مایوسی جھلک رہی تھی، حالانکہ اسی کوئی بات نہیں، انہوں نے... اس موقع پر یہ شعر پڑھا:

و سعٰت دل ہے بہت و سعٰت صحراء کم ہے
اس لیے مجھ کو ترپے کی تمنا کم ہے

ان کا موقف تھا کہ اہل قلم اور اہل ادب کو..... پوری یک سوئی اور تندی کے ساتھ کام کرنا چاہیے اور حالات سے مایوس نہیں ہونا چاہیے۔ انہوں نے کہا کہ وہ صوبہ سرحد کے ایک چھوٹے سے علاقے سے تعلق رکھتے ہیں، تاہم ان کی کتابیں اور ترتیب دیا ہوا مواد ہاتھوں ہاتھ نکل جاتا ہے، انہوں نے مولانا اسمد مدنی نمبر شائع کیا، جس کے دو ہزار نسخے صرف تین ماہ میں فروخت ہو گئے، اسی طرح ”امام ابوحنیفہ کا نظریہ خلافت“... کے چار ماہ میں چار ایمیشن فروخت ہوئے۔

انہوں نے کہا کہ ان کی طرف سے اہل قلم کے اگلے پروگرام کے لیے... میزبانی کی دعوت ہے... وہ اگلے کنونشن کو اپنے ہاں بلا کر خوشی محسوس کریں گے، انہوں نے تجویز کیا کہ دینی مدارس کے طلبہ کو بھی قلمی جہاد میں شریک کریں.... اور اس ادبی سفر پر ان کی بھی سر پرستی کریں، دینی مدارس کے طلبہ میں بڑی دینی استعداد ہے۔

۲۵۔ مولانا حافظ فضل الرحمن (صدر عالمی رابطہ ادب اسلامی، پاکستان)

تقریب کے آخر میں مولانا حافظ فضل الرحمن نے اپنے صدارتی کلمات میں تمام مہماںوں کا شکریہ ادا کیا اور کہا کہ عالمی رابطہ ادب اسلامی، مولانا ابو الحسن علی ندوی کی امانت ہے اور وہ اہل قلم کنونشن کے سلسلے میں.... ہر قسم کے تعاون کے لیے تیار ہیں۔

اس موقع پر مولانا فضل الرحمن نے تمام حاضرین کا شکریہ ادا کیا اور پھر دعا پر... کافرنیس کا اختتام ہوا، جن کے بعد عالمی رابطہ ادب اسلامی پاکستان کی طرف سے مہماںوں کے اعزاز میں ظہرانہ دیا گیا۔